



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूरु और चेन्नई से एक साथ प्रकाशित



5 देश की आंतरिक सुरक्षा के लिए पुलिस का आधुनिकीकरण जरूरी

6 आतंक को हर हाल में करना होगा परास्त

7 मोहमद रफी ने मैरे कैरियर को दिया आकार : सोनू निगम

फ़र्स्ट टेक

तुर्किये, अजरबैजान के लिए वीजा आवेदनों में 42 प्रतिशत की गिरावट

मुंबई/भाषा। वीजा आवेदन से संबंधित मंच एटलीस ने मंगलवार को कहा कि हाल के घटनाक्रमों के बाद भारतीय यात्रियों द्वारा तुर्किये और अजरबैजान के लिए वीजा आवेदनों में 42 प्रतिशत की गिरावट आई है। भारत के ऑपरेशन सिंदूर शुरू करने के बाद उक्त दोनों देशों ने सार्वजनिक रूप से पाकिस्तान को समर्थन दिया था। एटलीस ने कहा कि भारतीय यात्रियों ने तुर्किये और अजरबैजान की यात्रा से बचने का फैसला करके तेजी से प्रतिक्रिया दी है। इस मंच ने कहा कि सिर्फ 36 घंटों के भीतर 60 प्रतिशत उपयोगकर्ताओं ने वीजा आवेदन प्रक्रिया को बीच में ही छोड़ दिया।

खुफिया ब्यूरो के प्रमुख तपन कुमार डेका को एक साल का सेवा विस्तार

नई दिल्ली/भाषा। खुफिया ब्यूरो (आईबी) के प्रमुख तपन कुमार डेका को मंगलवार को एक साल का सेवा विस्तार दिया गया जो जून 2026 तक प्रभावी रहेगा। कार्मिक मंत्रालय के एक आदेश में यह जानकारी मिली। डेका हिमाचल प्रदेश केंद्र के 1988 बैच के भारतीय पुलिस सेवा (आईपीएस) के अधिकारी हैं। आदेश में कहा गया है कि मंत्रिमंडल की नियुक्ति समिति ने खुफिया ब्यूरो के निदेशक के रूप में डेका की सेवा में एक वर्ष के विस्तार को मंजूरी दे दी है जो 30 जून 2025 से लागू होगी।

रूस-यूक्रेन शांति समझौते की उम्मीदें धूमिल

क़ीव/एपी। अमेरिकी राष्ट्रपति डोनाल्ड ट्रंप द्वारा रूस और यूक्रेन के नेताओं के साथ फोन पर बातचीत किए जाने से यह उम्मीद बढ़ गई है कि इन देशों के बीच तीन साल से अधिक समय से जारी युद्ध को समाप्त करने की दिशा में जल्द ही प्रगति हो सकती है, हालांकि वार्ता की धीमी गति और किसी महत्वपूर्ण सफलता के अभाव के चलते निराशा ने उम्मीदों को कम कर दिया है। यूक्रेन के राष्ट्रपति वोलोदिमिर जेलेन्स्की ने मंगलवार को टेलीग्राम पर कहा, “यह स्पष्ट है कि रूस युद्ध और कब्जे को जारी रखने के लिए समय खींचने की कोशिश कर रहा है।” उन्होंने रूस पर और अधिक अंतरराष्ट्रीय प्रतिबंधों का स्पष्ट संदर्भ देते हुए कहा, “हम रूस पर दबाव डालने के लिए साझेदारों के साथ काम कर रहे हैं।” यूक्रेन ने 30 दिन के व्यापक युद्धविरोधी की पेशकश की है, जिसे मॉस्को ने अस्वीकार कर दिया है। जेलेन्स्की ने रूसी राष्ट्रपति व्लादिमीर पुतिन के साथ आमने-सामने बैठक का प्रस्ताव रखा था, लेकिन रूसी नेता ने उस प्रस्ताव को ठुकरा दिया।

21-05-2025 22-05-2025
सूर्योदय 6:39 बजे सूर्यास्त 5:53 बजे

BSE 81,186.44 (-872.98)
NSE 24,683.90 (-261.55)

सोना 9,890 रु. (24 कैरेट) प्रति ग्राम
चांदी 97,673 रु. प्रति किलो

निशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाशा मण्डेला, मो. 9828233434

शक्ति का श्रेय

सैनिक वैज्ञानिक विद्वत्तजन के, कृत्य सभी को रहे प्रेय।
गौरवान्वित इनसे राष्ट्र सदा,
समृद्ध और होता अजेय,
सबका ही है इसमें प्रयास,
ना किसी एक को मिले श्रेय।
करना इसमें भी राजनीति,
सचमुच लगता है बहुत हेय।।

समावेशिता भारत के स्वास्थ्य सुधारों का मूल है : मोदी

■ ‘ग्लोबल साउथ’ स्वास्थ्य चुनौतियों से प्रभावित, भारत का दृष्टिकोण टिकाऊ मॉडल प्रस्तुत करता है : मोदी



नई दिल्ली/भाषा। प्रधानमंत्री नरेन्द्र मोदी ने मंगलवार को कहा कि स्वस्थ विश्व का भविष्य समावेशिता, एकीकृत दृष्टिकोण और सहयोग पर निर्भर करता है। मोदी ने रेखांकित किया कि भारत का दृष्टिकोण ‘ग्लोबल साउथ’ की स्वास्थ्य चुनौतियों का सामना करने के लिए अनुकरणीय, विस्तार योग्य और टिकाऊ मॉडल प्रस्तुत करता है।
आमतौर पर आर्थिक रूप से कम विकसित देशों या विकासशील देशों को संदर्भित करने के लिए ‘ग्लोबल साउथ’ शब्द का इस्तेमाल किया जाता है।
प्रधानमंत्री ने जिनेवा में आयोजित विश्व स्वास्थ्य सभा के 78वें सत्र को दिये वीडियो संदेश में इस वर्ष की थीम ‘स्वास्थ्य के लिए एक विश्व’ को रेखांकित किया और इस बात पर जोर दिया कि यह वैश्विक स्वास्थ्य के लिए भारत के

हाल ही में इस कार्यक्रम का विस्तार कर इसे 70 वर्ष से अधिक आयु के सभी भारतीयों को इसमें शामिल किया गया है। उन्होंने भारत में हजारों स्वास्थ्य एवं कल्याण केंद्रों के व्यापक नेटवर्क का उल्लेख किया, जो कैंसर, मधुमेह और उच्च रक्तचाप जैसी बीमारियों की शीघ्र जांच और पता लगाने में सहायता करते हैं।
मोदी ने हजारों सरकारी दवा दुकानों की भूमिका को भी रेखांकित किया जो काफी कम कीमतों पर उच्च गुणवत्ता वाली दवाइयां उपलब्ध कराती हैं।
प्रधानमंत्री ने स्वास्थ्य परिणामों को बेहतर बनाने में प्रौद्योगिकी की भूमिका का उल्लेख करते हुए भारत की डिजिटल पहलों को रेखांकित किया, जिनमें गर्भवती महिलाओं और बच्चों के टीकाकरण पर नजर रखने वाला डिजिटल मंच और एकीकृत डिजिटल स्वास्थ्य पहलान



कर्नाटक में हमने सभी पांच ‘गारंटी’ पूरी की : राहुल गांधी

■ भारतीय जनता पार्टी (भाजपा) चाहती है कि धन और संसाधन चुनिंदा अमीर लोगों के पास जाएं, जबकि कांग्रेस चाहती है कि धन गरीबों के पास जाए : राहुल गांधी

दक्षिण भारत राष्ट्रमत
dakshinbharat.com

विजयनगर (कर्नाटक)/

भाषा। कांग्रेस के पूर्व अध्यक्ष राहुल गांधी ने कर्नाटक में अपनी पार्टी की सरकार के दो साल पूरा होने के मौके पर उसकी उपलब्धियों का उल्लेख किया और कहा कि विधानसभा चुनाव के समय जिन पांच ‘गारंटी’ का वादा किया गया था, उन्हें पूरा किया गया है। उन्होंने यहां आयोजित ‘समर्पण संकल्प रैली’ को संबोधित करते हुए यह भी कहा कि भारतीय जनता पार्टी (भाजपा) चाहती है कि धन और संसाधन चुनिंदा अमीर लोगों के पास जाएं, जबकि कांग्रेस चाहती है कि धन गरीबों के पास जाए।
लोकसभा में नेता प्रतिपक्ष राहुल गांधी ने कहा, “आज कर्नाटक में कांग्रेस पार्टी की सरकार को 2 साल पूरे हुए हैं। हमने चुनाव के समय कर्नाटक की जनता से वादे किए थे। हमने जनता को 5 गारंटी

दी थीं। तब नरेंद्र मोदी और भाजपा के लोगों ने कहा था कि कांग्रेस पार्टी ये काम नहीं कर पाएगी।” उन्होंने कहा कि पहली गारंटी ‘गृहलक्ष्मी’ योजना के तहत 2,000 रुपये प्रति महीना एक करोड़ महिलाओं को दिए जा रहे हैं। उनका कहना था, “आज मैं खुशी से कह सकता हूँ कि कर्नाटक की कांग्रेस सरकार करोड़ों महिलाओं के खाते में पैसा डालती है।”
कांग्रेस के पूर्व अध्यक्ष ने कहा, “दूसरी गारंटी ‘गृह ज्योति’ के तहत करोड़ों परिवारों को 200 यूनिट मुफ्त बिजली दी जा रही है। हमने जनता को दिया ये वादा भी पूरा किया। तीसरी गारंटी ‘अन्न भाग्य योजना’ के तहत चार करोड़ लोगों को 10 किलो अनाज दिया

जा रहा है। आज कर्नाटक में करोड़ों परिवारों को इस योजना से अनाज मिलता है।” उन्होंने इस बात का भी उल्लेख किया कि चौथी गारंटी ‘शक्ति’ योजना के अंतर्गत महिलाओं को मुफ्त बस यात्रा की सुविधा दी जा रही है तथा इसके जरिये तकरीबन 500 करोड़ बस ट्रिप कर्नाटक सरकार द्वारा मुफ्त दी गई हैं।
राहुल गांधी ने कहा कि पांचवी गारंटी ‘युवा निधि’ के तहत कांग्रेस सरकार राज्य के तीन लाख युवाओं को हर महीने 3,000 रुपये दे रही है। उन्होंने यह भी कहा कि पात्र लाभार्थियों को एक लाख से अधिक भूमि-पट्टों का वितरण कांग्रेस सरकार द्वारा पूरी की गई छठी गारंटी है।

मॉनसून के चार से पांच दिनों में केरल पहुंचने की संभावना : आईएमडी

नई दिल्ली/भाषा। दक्षिण-पश्चिम मॉनसून के अगले चार से पांच दिनों में केरल पहुंचने की संभावना है, जो मॉनसून के आने की एक जून की सामान्य तिथि से पहले है। भारत मौसम विज्ञान विभाग (आईएमडी) ने मंगलवार को यह जानकारी दी।
मौसम विभाग ने पहले पूर्वानुमान बताया था कि मॉनसून 27 मई तक केरल में दस्तक देगा। आईएमडी के आंकड़ों के अनुसार, अगर मॉनसून उम्मीद के मुताबिक केरल पहुंचता है तो यह 2009 के बाद से भारतीय मुख्य भूमि पर सबसे जल्दी दस्तक देने वाला मॉनसून होगा। 2009 में मॉनसून 23 मई को आया था।
आईएमडी ने मंगलवार दोपहर को अद्यतन जानकारी देते हुए कहा, “अगले चार से पांच दिनों में केरल में मॉनसून के दस्तक देने के लिए परिस्थितियां अनुकूल होने की संभावना है।” आम तौर पर दक्षिण-पश्चिम मॉनसून एक जून तक केरल पहुंचता है और आठ जुलाई तक पूरे देश में छा जाता है। यह 17 सितंबर के आसपास उत्तर-पश्चिम भारत से लौटना शुरू हो जाता है और 15 अक्टूबर तक पूरी तरह से वापस चला जाता है।

राजस्थान रॉयल्स ने चेन्नई को हराकर आईपीएल से विदा ली

दक्षिण भारत राष्ट्रमत
dakshinbharat.com

नई दिल्ली/भाषा। वैभव सूर्यवंशी के 33 गेंद में 57 रन की मदद से राजस्थान रॉयल्स ने अपने आखिरी मैच में मंगलवार को महेंद्र सिंह धोनी की चेन्नई सुपर किंग्स को विकेट से हराकर आईपीएल से विदा ली। जीत के लिये 188 रन का लक्ष्य रॉयल्स ने 17 . 1 ओवर में चार विकेट खोकर हासिल कर लिया।
इस जीत के साथ रॉयल्स

पारी खेलकर उन्होंने साबित कर दिया कि बदलाव के दौर से गुजर रहे भारतीय क्रिकेट का भविष्य सुरक्षित हाथों में है।
यही बात चेन्नई के आयुष म्हात्रे के लिये भी कही जा सकती है जिन्होंने खराब शुरूआत से चेन्नई को निकालकर आठ विकेट पर 187 रन तक पहुंचाने में अहम भूमिका निभाई।
रॉयल्स को यशस्वी जयसवाल से आक्रामक शुरूआत मिली लेकिन वह चौथे ओवर में अंशुल कम्बोज की गेंद पर बोलड हो गए।

ट्रंप ने दक्षिण अफ्रीका में ‘नरसंहार’ का आरोप लगाया

दक्षिण भारत राष्ट्रमत
dakshinbharat.com



बोथ्याविल (द. अफ्रीका)/एपी। दक्षिण अफ्रीका के किसानों ने वहां कृषि क्षेत्र पर हुए हमलों की याद में बनाए गए स्मारक का दौरा किया और इस हमले में मारे गए श्वेत और काले दोनों वर्ग के अफ्रीकी किसानों को श्रद्धांजलि दी।
यह कार्यक्रम ऐसे समय में आयोजित किया गया है जब इस सप्ताह ही दक्षिण अफ्रीका के राष्ट्रपति सिरिल रामाफोसा अमेरिका के राष्ट्रपति डोनाल्ड ट्रंप से मिलने के लिए वहां जा रहे हैं। अफ्रीकी किसान अमेरिका की नई शरणार्थी नीति के केंद्र में हैं।
बोथ्याविल में आयोजित कृषि मेले में अनाज से लेकर

नस्लीय व्यवस्था के बाद के शुरूआती वर्षों में किसानों पर बढ़ते हिंसक हमलों को स्वीकार किया था। उन्होंने कहा था, “लेकिन हमारे खेतों पर अपराध की जटिल समस्या, अन्य जगहों की तरह, दीर्घकालिक समाधान की मांग करती है।”
कृषि मेले में कुछ लोगों ने कहा कि देश छोड़कर भागना किसी तरह का समाधान नहीं है। कृषि मंत्री जॉन स्टीनहुइसन ने ‘एसोसिएटेड प्रेस’ को बताया, “मुझे वाकई उम्मीद है कि राष्ट्रपति सिरिल रामाफोसा वॉशिंगटन की आगामी यात्रा के दौरान अपने समकक्ष के सामने तथ्य रखने में सक्षम होंगे और यह प्रदर्शित करेंगे कि दक्षिण अफ्रीका में भूमि का कोई बड़े पैमाने पर अधिग्रहण नहीं हो रहा है और कोई नरसंहार नहीं हो रहा है।”

पीओके की लीपा घाटी में पाकिस्तान का सैन्य बुनियादी ढांचा नष्ट, पुनर्निर्माण में लगेंगे कई महीने

‘ऑपरेशन सिंदूर’ के दौरान मई के दूसरे सप्ताह में संघर्ष विराम उल्लंघन के जवाब में भारतीय सेना ने इस पाकिस्तानी सैन्य बुनियादी ढांचे को नष्ट कर दिया था।

दक्षिण भारत राष्ट्रमत
dakshinbharat.com



तंगंधार (जम्मू कश्मीर)/भाषा। भारतीय सेना की विचार कोर ने पाकिस्तान के कब्जे वाले कश्मीर (पीओके) में लीपा घाटी में सैन्य बुनियादी ढांचे को पूरी तरह से नष्ट कर दिया है। अधिकारियों ने यह जानकारी दी।
भारतीय सेना के अधिकारियों का अनुमान है कि बुनियादी ढांचे के पुनर्निर्माण में पाकिस्तान को आठ से 12 महीने लगेंगे।
जम्मू कश्मीर के कुपवाड़ा जिले के एक अग्रिम गांव तंगंधार में नियंत्रण रेखा (एलओसी) पर ‘पीटीआई-भाषा’ द्वारा किए गए

दौर के दौरान इस विनाश के निशान स्पष्ट रूप से देखे जा सकते थे। ‘ऑपरेशन सिंदूर’ के दौरान मई के दूसरे सप्ताह में संघर्ष विराम उल्लंघन के जवाब में भारतीय सेना ने इस पाकिस्तानी सैन्य बुनियादी ढांचे को नष्ट कर दिया था।

भारतीय सेना के एक वरिष्ठ अधिकारी ने ‘पीटीआई-भाषा’ को बताया, “हमने कम से कम तीन चौकियों, एक गोला-बारूद डिपो, ईंधन भंडारण केंद्र और तोपखाना समेत अन्य ठिकानों को पूरी तरह नष्ट कर दिया। हमारी जवाबी कार्रवाई इतनी विनाशकारी थी कि

पाकिस्तान को इसे फिर से बनाने में कम से कम आठ से 12 महीने लगेंगे, संभवतः इससे भी अधिक समय लेगा।”
एक अन्य अधिकारी ने कहा कि पाकिस्तानी सेना ने भारतीय ठिकानों को निशाना बनाने के लिए हवाई प्लेटफॉर्म सहित भारी हथियारों का इस्तेमाल किया, लेकिन कोई नुकसान नहीं पहुंचा पाए। अन्य अधिकारी ने कहा, “हमारी रवदेशी रूप से विकसित आकाशदीपि रडार प्रणाली ने शानदार प्रदर्शन किया, जबकि हमारी वायु रक्षा तोपों ने उनके हवाई प्लेटफॉर्म को बेअसर कर दिया। हमारा सैन्य बुनियादी ढांचा बरकरार है, जबकि दुश्मन का ढांचा नष्ट हो गया है।”
“हमारी रवदेशी रूप से विकसित आकाशदीपि रडार प्रणाली ने शानदार प्रदर्शन किया, जबकि हमारी वायु रक्षा तोपों ने उनके हवाई प्लेटफॉर्म को बेअसर कर दिया। हमारा सैन्य बुनियादी ढांचा बरकरार है, जबकि दुश्मन का ढांचा नष्ट हो गया है।”



प्रधानमंत्री मोदी ने पर्यटन क्षेत्र में प्रगति की समीक्षा के लिए बैठक की

दक्षिण भारत राष्ट्रमत
dakshinbharat.com

नई दिल्ली/भाषा। प्रधानमंत्री नरेन्द्र मोदी ने मंगलवार को देश के पर्यटन क्षेत्र में कार्य प्रगति की समीक्षा के लिए यहां एक महत्वपूर्ण बैठक की अध्यक्षता की। अधिकारियों ने यह जानकारी दी।

केंद्रीय पर्यटन मंत्री गजेंद्र सिंह शेखावत, पर्यटन मंत्रालय में उनके सहायक मंत्री सुरेश गोपी, केंद्रीय पर्यटन सचिव वी विद्यावती और

मंगलूरु जिला जेल में कैदियों के बीच झड़प में एक घायल, मामला दर्ज

कैदियों के दो सन्हु में किसी बात को लेकर हुआ विवाद

दक्षिण भारत राष्ट्रमत
dakshinbharat.com

मंगलूरु। मंगलूरु जिला जेल में सोमवार शाम विचाराधीन कैदियों के दो गुटों के बीच झड़प में एक कैदी गंभीर रूप से घायल हो गया। पुलिस ने यह जानकारी दी। पुलिस ने बताया कि घटना तब शुरू हुई जब विचाराधीन कैदियों के दो समूह में किसी बात को लेकर विवाद हुआ। उसने बताया कि इसके बाद दोनों गुटों के बीच जमकर मारपीट हुई और कथित तौर पर पथराव भी किया गया, इस घटना में एक विचाराधीन कैदी घायल हो गया। मुख्य जेलर ने विचाराधीन कैदियों के खिलाफ मंगलूरु पूर्व पुलिस थाने में शिकायत दर्ज कराई है। पुलिस मामले की जांच कर रही है।

मोदी सरकार के सुरक्षा मुद्दे नहीं कराने के कारण पहलगाम में 26 लोग मारे गए : खरगे

दक्षिण भारत राष्ट्रमत
dakshinbharat.com

विजयनगर। कांग्रेस अध्यक्ष मलिकार्जुन खरगे ने मंगलवार को आरोप लगाया कि 22 अप्रैल को पहलगाम आतंकवादी हमले में 26 पर्यटक मारे गए, क्योंकि प्रधानमंत्री नरेन्द्र मोदी के नेतृत्व वाली सरकार ने यहां सुरक्षा मुद्दे नहीं कराई थी। खरगे ने अपना दावा दोहराया कि पिछले महीने पहलगाम आतंकवादी हमले से पहले खुफिया रिपोर्ट मिलने के बाद मोदी ने अपना कश्मीर दौरा रद्द कर दिया था। इसके अलावा, उन्होंने 'ऑपरेशन सिंदूर' के बाद विभिन्न देशों की यात्रा पर जाने वाले सांसदों के प्रतिनिधिमंडलों को लेकर भाजपा सरकार पर निशाना साधा और आरोप लगाया कि इस मामले में कांग्रेस से चर्चा नहीं की गई। केंद्र सरकार द्वारा कांग्रेस सांसद शशि थरूर को प्रतिनिधिमंडल का नेतृत्व करने के लिए चुनने से विवाद पैदा



हो गया है, क्योंकि विपक्षी पार्टी द्वारा नामित चार सांसदों में उनका नाम शामिल नहीं था। खरगे ने आरोप लगाया, पहलगाम में 26 लोगों की हत्या इसलिए हुई क्योंकि मोदी सरकार ने यहां सुरक्षा मुद्दे नहीं कराई। वहां गए पर्यटकों को पुलिस, सीमा (सुरक्षा) बल या सेना की ओर से सुरक्षा नहीं दी गई। यहां एक विशाल जनसभा को संबोधित करते हुए कांग्रेस अध्यक्ष ने कहा, 26 लोग मारे गए, लेकिन फिर भी मोदी ने इसके (सुरक्षा की कमी के) बारे में एक शब्द नहीं बोला और केवल वही बोला जो वह बोलना चाहते थे। खरगे ने कहा कि हाल में उठाए गए उनके सवालों के जवाब उन्हें अभी तक नहीं मिले हैं। उन्होंने कहा

कि प्रधानमंत्री को 17 अप्रैल को कश्मीर जाना था, लेकिन खुफिया विभाग ने वहां संभावित दिकत का हवाला देते हुए उन्हें वहां न जाने और यात्रा रद्द करने को कहा। मोदी सरकार पर हमला बोलते हुए खरगे ने कहा, जब आपको यह पता था 'जब आपने 17 अप्रैल को कश्मीर जाने का अपना कार्यक्रम रद्द कर दिया था' तो आपने पुलिस के माध्यम से पर्यटकों को इसके बारे में क्यों नहीं बताया? आपने उनसे (पर्यटकों) क्यों नहीं कहा कि वहां न जाएं, क्योंकि वहां कुछ परेशानी हो सकती थी? अगर आपने उन्हें बताया होता, तो 26 लोगों की जान बच जाती।

वह कर्नाटक में कांग्रेस सरकार के दो साल पूरे होने के अवसर पर आयोजित एक कार्यक्रम को संबोधित कर रहे थे। इस कार्यक्रम में, पात्र लाभार्थियों को 1.11 लाख से अधिक भूमि-अधिकार पत्र वितरित किए गए, जिनकी 'विना दस्तावेज वाली बस्तियां' को राज्यस्वा गांव घोषित किया गया है।

जासूसी के आरोप में गिरफ्तार हरियाणा की यूट्यूबर से एनआईए, आईबी की पूछताछ : पुलिस

दक्षिण भारत राष्ट्रमत
dakshinbharat.com

चंडीगढ़/भाषा। हरियाणा की यूट्यूबर ज्योति मल्होत्रा से राष्ट्रीय अन्वेषण अभिकरण (एनआईए), गुप्तचर ब्यूरो (आईबी) और सैन्य खुफिया अधिकारी पूछताछ कर रहे हैं, जिसे पाकिस्तान के लिए जासूसी करने के आरोप में हाल में गिरफ्तार किया गया है। यह जानकारी पुलिस ने मंगलवार को दी। पुलिस ने बताया कि ज्योति मल्होत्रा के वित्तीय लेन-देन और

यात्रा विवरण की भी जांच की जा रही है। पुलिस ने बताया कि हिसार की रहने वाली ज्योति मल्होत्रा (33) 'ट्रैवल विद जो' नामक एक यूट्यूब चैनल चलाती है। उसे 16 मई को न्यू अग्रसेन एक्सटेंशन से गिरफ्तार किया गया था।

पुलिस ने बताया कि ज्योति के खिलाफ आधिकारिक गोपनीयता अधिनियम और भारतीय न्याय संहिता (बीएनएस) की संबंधित धाराओं के तहत मामला दर्ज किया गया है। ज्योति उन 12 व्यक्तियों में शामिल हैं जिन्हें पिछले दो सप्ताह



के दौरान जासूसी के आरोप में पंजाब, हरियाणा और उत्तर प्रदेश से गिरफ्तार किया गया है। साथ ही जांचकर्ताओं ने उत्तर भारत में कथित तौर पर पाकिस्तान से जुड़े एक जासूसी नेटवर्क के सक्रिय होने की ओर इशारा किया है।

विदेश सचिव मिसरी ने सर्वदलीय प्रतिनिधिमंडलों को जानकारी दी

दक्षिण भारत राष्ट्रमत
dakshinbharat.com

नई दिल्ली/भाषा।

विदेश सचिव विक्रम मिसरी ने मंगलवार को विभिन्न देशों को भारत के रुख से अवगत कराने के लिए विदेश यात्रा पर जा रहे सात सर्वदलीय प्रतिनिधिमंडलों में से तीन को पाकिस्तान द्वारा भारत में लंबे समय से आतंकवाद को प्रायोजित करने के बारे में जानकारी दी तथा बताया कि यह देश किस प्रकार अपनी धरती पर किसी भी आतंकवादी घटना का कड़ा जवाब देने के लिए प्रतिबद्ध है। जनता दल (यूनाइटेड) के नेता संजय झा ने कहा, 'वैश्विक नेताओं को हमारा संदेश यह होगा कि अब बहुत हो चुका और जब भी भारत ने अतीत में आतंकवाद के खिलाफ कार्रवाई के बारे में पाकिस्तान की बातों पर भरोसा किया है, तो उसने ऐसा व्यवहार किया है, मानो किसी चोर से उसके अपने अपराध की जांच करने को कहा गया हो।'

झा के नेतृत्व वाला प्रतिनिधिमंडल जायन, सिंगापुर, दक्षिण कोरिया, मलेशिया और इंडोनेशिया की यात्रा करेगा। संयुक्त अरब अमीरात और कुछ अफ्रीकी देशों की यात्रा पर जाने वाले प्रतिनिधिमंडल का नेतृत्व कर रहे शिवसेना नेता श्रीकांत शिंदे ने कहा कि वे भारत में आतंकवादी घटनाओं में



पाकिस्तान के संबंधों को उजागर करेंगे। सूत्रों के मुताबिक, मिसरी ने सांसदों और प्रतिनिधिमंडल के अन्य सदस्यों को बताया कि भारत की कार्रवाई पाकिस्तान और इसके कब्जे वाले कश्मीर में आतंकवादी ठिकानों को निशाना बनाकर की गई थी, न कि सैन्य प्रतिष्ठानों और नागरिकों के खिलाफ। उन्होंने बताया कि पाकिस्तान द्वारा भारतीय सैन्य प्रतिष्ठानों और नागरिक आबादी पर हमला करने के प्रयासों के बाद ही भारत ने जवाबी कार्रवाई की।

विदेश सचिव विक्रम मिसरी ने पहलगा आतंकवादी हमले और 'ऑपरेशन सिंदूर' के बाद संबंधित चीजों की जानकारी दी। जद(यू) के संजय झा, शिवसेना के श्रीकांत शिंदे और द्रमुक की कनिमोई के नेतृत्व में प्रतिनिधिमंडल के सदस्यों ने 'ब्रीफिंग' में भाग लिया, जिसमें उन्हें उनके एजेंडे और उसके विस्तृत विवरण के बारे में बताया गया। हालांकि, कनिमोई बैठक में शामिल नहीं हो सकी।


तृणमूल कांग्रेस के सांसद अभिषेक बनर्जी भी बैठक में शामिल हुए, जिन्हें अंतिम समय में प्रतिनिधिमंडल में शामिल किया गया, क्योंकि उनकी पार्टी ने अपने सांसद यूसुफ पठान को सरकार द्वारा चुने जाने के 'एकतरफा' फैसले का विरोध किया था।

सरकार ने 290 लाख टन गेहूं खरीदा, कुल खरीद 320-325 लाख टन होने की उम्मीद: प्रहलाद जोशी

दक्षिण भारत राष्ट्रमत
dakshinbharat.com

नई दिल्ली/भाषा। केंद्रीय खाद्य एवं उपभोक्ता मामलों के मंत्री प्रहलाद जोशी ने मंगलवार को कहा कि सरकार ने इस साल अब तक 290 लाख टन से अधिक गेहूं खरीदा है और रिकॉर्ड उत्पादन के चलते यह हफ्ता आंकड़ा 320-325 लाख टन तक भी पहुंच सकता है।

विपणन वर्ष 2024-25 (अप्रैल-मार्च) में कुल गेहूं खरीद 265.9 लाख टन रही। ज्यादातर खरीद अप्रैल-जून की अवधि के दौरान होती है। जोशी ने यहां एक सम्मेलन के दौरान संवाददाताओं से कहा, 'हमने अब तक 290 लाख टन से अधिक गेहूं खरीदा है। खरीद अभियान अभी भी जारी है। हम 320-325 लाख टन के आंकड़े तक पहुंच सकते हैं।' सरकार ने विपणन वर्ष 2025-26 के लिए 3.12 लाख टन गेहूं खरीद का लक्ष्य रखा है। भारत में फसल वर्ष




2024-25 (जुलाई-जून) में 11.53 करोड़ टन गेहूं की रिकॉर्ड फसल होने का अनुमान है। गेहूं निर्यात की अनुमति दिये जाने के बारे में पूछे जाने पर जोशी ने कहा कि खरीद सत्र समाप्त होने के बाद स्टॉक की स्थिति का आकलन करने के बाद वह इस मुद्दे पर अन्य मंत्रालयों से परामर्श करेंगे। सरकारी स्वामित्व वाली भारतीय खाद्य निगम और राज्य एजेंसियां केंद्रीय पूल के लिए न्यूनतम समर्थन मूल्य पर गेहूं खरीदती हैं। एफसीआई के आंकड़ों से पता चलता है कि गेहूं खरीदने वाले सभी पांच प्रमुख राज्यों- पंजाब, हरियाणा, मध्यप्रदेश, राजस्थान और उत्तर प्रदेश- ने पिछले साल की तुलना में चालू वर्ष में अधिक गेहूं खरीदा है।

उद्योग को आरबीआई से बहुत जल्द ब्याज दरों में कटौती की उम्मीद: पीएचडीसीसीआई

नई दिल्ली/भाषा। उद्योग जागत को उम्मीद है कि भारतीय रिजर्व बैंक (आरबीआई) बहुत जल्द ब्याज दरों में कटौती करेगा। पीएचडीसीसीआई के महासचिव और सीईओ रंजीत मेहता ने मंगलवार को यह बात कही। उन्होंने यह भी जोड़ा कि चालू वित्त वर्ष 2025-26 में भारत की आर्थिक वृद्धि 6.5 प्रतिशत से अधिक रहने का अनुमान है।

उन्होंने देश के सूक्ष्म, लघु और मझोले उद्यमों (एमएसएमई) के समक्ष आने वाली तीन प्रमुख चुनौतियों का भी जिक्र किया, जिसमें किफायती वित्त, प्रौद्योगिकी और बाजार तक पहुंच शामिल है।

मेहता ने कहा, 'जहां तक दरों का सवाल है, मुझे लगता है कि आरबीआई ने निश्चित रूप से इस पर गौर किया है। उन्होंने रेपो दर कम कर दी है। लेकिन हम, इस पर आरबीआई के अगले फैसले का इंतजार कर रहे हैं। उद्योग को उम्मीद है कि जब मुद्रास्फीति आरबीआई के लक्षित दायरे में है, तो भविष्य में बहुत जल्द दरों में कमी होगी।' आरबीआई की मौद्रिक नीति समिति की अपाली समीक्षा बैठक 4-6 जून को होनी है। मेहता ने यह भी बताया कि पीएचडी बैंबर ऑफ कॉमर्स एंड इंडस्ट्री (पीएचडीसीसीआई) ने चालू वित्त वर्ष के लिए 6.5 प्रतिशत से अधिक की आर्थिक वृद्धि का अनुमान लगाया है।



मेहता ने कहा, 'जहां तक दरों का सवाल है, मुझे लगता है कि आरबीआई ने निश्चित रूप से इस पर गौर किया है। उन्होंने रेपो दर कम कर दी है। लेकिन हम, इस पर आरबीआई के अगले फैसले का इंतजार कर रहे हैं। उद्योग को उम्मीद है कि जब मुद्रास्फीति आरबीआई के लक्षित दायरे में है, तो भविष्य में बहुत जल्द दरों में कमी होगी।' आरबीआई की मौद्रिक नीति समिति की अपाली समीक्षा बैठक 4-6 जून को होनी है। मेहता ने यह भी बताया कि पीएचडी बैंबर ऑफ कॉमर्स एंड इंडस्ट्री (पीएचडीसीसीआई) ने चालू वित्त वर्ष के लिए 6.5 प्रतिशत से अधिक की आर्थिक वृद्धि का अनुमान लगाया है।



मध्यप्रदेश में 'राहवीर योजना' लागू

सड़क हादसे में घायल व्यक्ति को अस्पताल पहुंचाने पर 25,000 रु का इनाम

दक्षिण भारत राष्ट्रमत
dakshinbharat.com

इंदौर/भाषा। मध्यप्रदेश सरकार ने सड़क हादसों में घायल लोगों की जान बचाने के लिए केंद्र सरकार की 'राहवीर योजना' को लागू करने के बारे में मंगलवार को औपचारिक घोषणा की। इस योजना के तहत ऐसे लोगों को 25,000 रूपए का पुरस्कार दिया जाएगा जो सड़क दुर्घटना में घायल व्यक्तियों को तुरंत अस्पताल पहुंचाएंगे। प्रदेश के मुख्यमंत्री मोहन यादव की अध्यक्षता में इंदौर के

ऐतिहासिक राजबाड़ा महल में आयोजित मंत्रिपरिषद की बैठक में यह फैसला किया गया। सूत्रों के संसदीय कार्य मंत्री कैलाश विजयवर्गीय ने बैठक के बाद संवाददाताओं को बताया, हमने सड़क हादसों में घायल लोगों की जान बचाने के लिए राहवीर योजना लागू करने का फैसला किया है। अगर कोई व्यक्ति सड़क दुर्घटना में घायल लोगों को अस्पताल या प्राथमिक स्वास्थ्य केंद्र तक पहुंचाएगा, तो उसे इस योजना के तहत सरकार की ओर से 25,000 रूपए का इनाम दिया जाएगा।

प्रदेश सरकार पुलिस को निर्देश देगी कि सड़क हादसों में घायल हुए व्यक्तियों को अस्पताल पहुंचाने वाले लोगों को पूछताछ के नाम पर परेशान न किया जाए। अधिकारियों ने बताया कि केंद्रीय सड़क परिवहन और राजमार्ग मंत्रालय की 'राहवीर योजना' में प्रावधान है कि यदि कोई नागरिक सड़क दुर्घटना में घायल व्यक्ति को उसके 'गोल्डन-ऑवर' (शुरुआती एक घंटे) में अस्पताल पहुंचाता है और उसकी जान बच जाती है, तो उसे 25,000 रूपए का इनाम दिया जाएगा जो पूर्व में 5,000 रूपए था।

देश में उपग्रह संचार नेटवर्क की शुरुआत सबसे तेज होने की उम्मीद : सिंधिया

दक्षिण भारत राष्ट्रमत
dakshinbharat.com

नई दिल्ली/भाषा। संचार मंत्री ज्योतिरादित्य सिंधिया ने मंगलवार को कहा कि भारत में उपग्रह संचार नेटवर्क की सबसे तेज शुरुआत होने जा रही है और 2028 तक इसका बाजार करीब दस गुना बढ़कर 20 अरब डॉलर तक पहुंचने की उम्मीद है। सिंधिया ने कहा कि दूरसंचार नियामक ट्राई ने उपग्रह संचार स्पेक्ट्रम के मानदंडों पर अपने विचार दिये हैं और अब सरकार को सिफारिशों की समीक्षा करनी है और नीति को आगे बढ़ाना है। उन्होंने कहा, '... हम इस नीति को जल्द-से-जल्द आगे बढ़ाने के लिए बहुत



उत्सुक हैं, ताकि अब वे (ट्राई) अपना काम पूरा कर लें, इसे आगे बढ़ाने की जिम्मेदारी हमारी है।' सिंधिया ने कहा कि उपग्रह प्रौद्योगिकी मौजूदा दूरसंचार सेवाओं की पूरक है। उन्होंने भारतीय दूरसंचार नियामक प्राधिकरण (ट्राई) द्वारा आयोजित विश्व दूरसंचार और सूचना समाज दिवस कार्यक्रम को संबोधित करते

हुए कहा कि ट्राई ने उपग्रह संचार स्पेक्ट्रम के प्रशासनिक आवंटन के लिए नियम बनाये हैं और कई इकाइयों ने लाइसेंस लिया है। सिंधिया ने कहा, 'मुझे पूरा विश्वास है कि उपग्रह नेटवर्क की यह शुरुआत भी आने वाले वर्षों में दुनिया में सबसे तेज होगी। इसका बाजार मौजूदा 2.3 अरब डॉलर से बढ़कर 2028 तक लगभग 20 अरब डॉलर हो जाने का अनुमान है।

हुए कहा कि ट्राई ने उपग्रह संचार स्पेक्ट्रम के प्रशासनिक आवंटन के लिए नियम बनाये हैं और कई इकाइयों ने लाइसेंस लिया है। सिंधिया ने कहा, 'मुझे पूरा विश्वास है कि उपग्रह नेटवर्क की यह शुरुआत भी आने वाले वर्षों में दुनिया में सबसे तेज होगी। इसका बाजार मौजूदा 2.3 अरब डॉलर से बढ़कर 2028 तक लगभग 20 अरब डॉलर हो जाने का अनुमान है।

सरकार दिवाला कानून में संशोधन की कर रही तैयारी

नई दिल्ली/भाषा। सरकार दिवाला कानून में संशोधन करने पर काम कर रही है। एक वरिष्ठ अधिकारी ने यह जानकारी दी। उन्होंने बताया कि इस समय बोलीदाताओं को समाधान योजना के लिए ऋणदाताओं की समिति से संपर्क करने से पहले भारतीय प्रतिस्पर्धा आयोग (सीसीआई) की मंजूरी लेने होती है। अब इससे संबंधित प्रावधान में संशोधन किया जा सकता है।

दिवाला और ऋणशोधन अक्षमता संहिता (आईबीसी) दबाव वाली परिस्थितियों के समयबद्ध समाधान का प्रावधान करती है और इस प्रक्रिया में ऋणदाताओं की समिति (सीओसी) की महत्वपूर्ण भूमिका है।

दिवाला पारिस्थितिकी तंत्र को और बेहतर बनाने के साथ ही समाधान समयसीमा को कम करने के लिए कॉर्पोरेट मामलों का मंत्रालय आईबीसी में संशोधन करने पर काम कर रहा है।

ऑपरेशन सिंदूर के दौरान सेना को हवाई रक्षा प्रणाली तैनात करने की अनुमति नहीं दी गई : एसजीपीसी

दक्षिण भारत राष्ट्रमत
dakshinbharat.com

अमृतसर/भाषा। ऑपरेशन सिंदूर के दौरान पाकिस्तान से संभावित ख़ौन और मिसाइल खतरों से निपटने के लिए स्वर्ण मंदिर के भीतर हवाई रक्षा प्रणाली तैनात करने की अनुमति दे दी थी। सेना की ओर से तत्काल कोई टिप्पणी नहीं आई। धामी ने कहा कि श्री हरमंदर साहिब में हवाई रक्षा प्रणाली की तैनाती के संबंध में किसी भी सैन्य अधिकारी से कोई संपर्क नहीं हुआ। श्री हरमंदर साहिब के मुख्य ग्रंथी ज्ञानी रघबीर सिंह ने भी स्पष्ट किया कि यद्यपि ऑपरेशन सिंदूर के दौरान वह विदेश यात्रा पर थे, लेकिन हवाई रक्षा प्रणाली की तैनाती के संबंध में उनसे कोई बातचीत नहीं हुई और न ही स्वर्ण मंदिर में ऐसी कोई घटना घटी।

गुरुद्वारा प्रबंधन ने सेना को स्वर्ण मंदिर के भीतर हवाई रक्षा प्रणाली तैनात करने की अनुमति दे दी थी। सेना की ओर से तत्काल कोई टिप्पणी नहीं आई। धामी ने कहा कि श्री हरमंदर साहिब में हवाई रक्षा प्रणाली की तैनाती के संबंध में किसी भी सैन्य अधिकारी से कोई संपर्क नहीं हुआ। श्री हरमंदर साहिब के मुख्य ग्रंथी ज्ञानी रघबीर सिंह ने भी स्पष्ट किया कि यद्यपि ऑपरेशन सिंदूर के दौरान वह विदेश यात्रा पर थे, लेकिन हवाई रक्षा प्रणाली की तैनाती के संबंध में उनसे कोई बातचीत नहीं हुई और न ही स्वर्ण मंदिर में ऐसी कोई घटना घटी।

नियामकीय मंजूरी में देरी से अनिश्चितता उत्पन्न हो सकती है : वित्त मंत्री

दक्षिण भारत राष्ट्रमत
dakshinbharat.com

नई दिल्ली/भाषा। वित्त मंत्री निर्मला सीतारमण ने मंगलवार को कहा कि नियामकीय मंजूरी में देरी से अनिश्चितता उत्पन्न हो सकती है और वाणिज्यिक समयसीमा बाधित हो सकती है, क्योंकि भारत, अमेरिका सहित विभिन्न देशों के साथ व्यापार समझौतों पर बातचीत कर रहा है। सीतारमण ने कहा कि यह जरूरी है कि नियामकीय ढांचे, कठोर निगरानी बनाए रखते हुए उन संयोजनों के लिए त्वरित एवं निर्बाध मंजूरी की सुविधा भी प्रदान करें जो प्रतिस्पर्धा को कोई नुकसान नहीं पहुंचाते हैं। सीसीआई के 16वें वार्षिक दिवस के अवसर पर आयोजित समारोह में सीतारमण ने कहा कि नियामक उत्तरीकरण की भावना की रक्षा करने तथा इसकी ज्यादातियों पर अंकुश लगाने में एक प्रमुख संस्था के रूप में उभरा है। उन्होंने इस बात पर जोर दिया कि



प्रतिस्पर्धा से दक्षता बढ़ती है, नवोन्मेषण को बढ़ावा मिलता है तथा उपभोक्ताओं को लाभ मिलता है। प्रतिस्पर्धी बाजारों के पहलुओं पर प्रकाश डालते हुए मंत्री ने कहा कि न केवल व्यावसायिक आचरण बल्कि सरकारी नीतियों, कानूनों एवं विनियमों को भी प्रतिस्पर्धा को प्रभावित नहीं करना चाहिए। यह प्रदेश बाधाएं, लाइसेंसिंग मानदंड या खरीद नियम भी विकृति उत्पन्न कर सकते हैं। सीतारमण ने कहा कि आज की परस्पर जुड़ी और तेज गति वाली वैश्विक अर्थव्यवस्था में नियामकीय मंजूरी में देरी से अनिश्चितता उत्पन्न हो सकती है,

वाणिज्यिक समयसीमा बाधित हो सकती है और संभावित रूप से लेनदेन के मूल्य में कमी आ सकती है। मंत्री ने कहा, 'वैश्विक स्तर पर, इसका प्रभाव तब भी पड़ता है जब हम विभिन्न देशों के साथ मुक्त व्यापार समझौतों पर बातचीत करते हैं क्योंकि निवेशकों की नजर नियामकों की क्षमता, चपलता एवं तत्परता पर होती है। मुझे इसके महत्व को रेखांकित करने की कोई आवश्यकता नहीं है, लेकिन जब आप उचित समय के भीतर कुछ मुक्त व्यापार समझौतों पर सहमति बनाने की बात करते हैं, तो इसके बेहद गंभीर मायने होते हैं।'



केंद्रीय मंत्री अर्जुन राम मेघवाल ने मंगलवार को बीकानेर में प्रधानमंत्री नरेंद्र मोदी की प्रस्तावित देशनोक और पलाना यात्रा के लिए कार्यक्रम स्थल का निरीक्षण किया और तैयारियों की समीक्षा की।

‘ऑपरेशन सिंदूर’ के बाद पहली बार बीकानेर पहुंचेंगे प्रधानमंत्री मोदी, कार्यकर्ताओं में उत्साह

दक्षिण भारत राष्ट्रमत
dakshinbharat.com

बीकानेर। प्रधानमंत्री नरेंद्र मोदी 22 मई को बीकानेर दौरे पर होंगे। पीएम मोदी के आगमन से पहली तैयारियों को लेकर भाजपा के प्रदेश अध्यक्ष मदन राठौड़ ने कार्यकर्ताओं संग बैठक की और बाद में कहा कि कार्यकर्ताओं में अत्यंत उत्साह दिखाई दे रहा है। बैठक में केंद्रीय मंत्री अर्जुनराम मेघवाल मौजूद रहे। भाजपा के प्रदेश अध्यक्ष मदन राठौड़ ने कहा कि जहां पर व्यवस्थाएं कम हो रही हैं उसका

विस्तार कर रहे हैं। बड़ी संख्या में क्षेत्र के नागरिक पहुंचेंगे। इस दौरान प्रधानमंत्री का मार्गदर्शन कार्यकर्ताओं को मिलेगा। भाजपा के प्रदेश अध्यक्ष मदन राठौड़ ने पत्रकारों को संबोधित करते हुए कहा कि ऑपरेशन सिंदूर की सफलता के बारे में जानकारी दी। उन्होंने कहा कि मां करणी की कृपा से हम सफल हुए। ऑपरेशन सिंदूर की सफलता के लिए प्रधानमंत्री मोदी और सेना का काम सराहनीय रहा है। उन्होंने कहा कि सीमा पर हमारा कोई जवान हताहत नहीं हुआ, हालांकि पाकिस्तान ने हमारे देश के अंदर घुसकर हमला

करने की कोशिश की लेकिन हमारे जवानों ने उन्हें सफल नहीं होने दिया। उन्होंने कहा कि हमारी सेना ने पाकिस्तान की बस्तियों को नुकसान नहीं पहुंचाते हुए आतंकवादियों के अड्डों को नेस्तनाबूद किया। सेना ने उन आतंकवादियों के ठिकानों को निशाना बनाया जो कंधार हमले में भी शामिल थे। इस दौरान कई आतंकियों ने यहां तक कहा कि अच्छा होता कि इस हमले में परिवार के साथ में भी मारा जाता। उन्होंने कहा कि हमने पाकिस्तान से सामान्य हवाई

यात्राएं चालू करवाई, उसमें भी उन्होंने युद्धक विमान निकाल लिए। भारत की ताकत से घबराया पाकिस्तान ने सीजफायर के लिए कई देशों से गिड़गिड़ाया। इसके बाद पाकिस्तान की सेना ने भारतीय सेना के अधिकारियों से कहा कि हम युद्ध नहीं चाहते हैं, हम आपसे चर्चा करना चाहते हैं। इसके बाद भारतीय सेना ने कुछ शर्तें भी रखी कि हमें बचे हुए आतंकवादियों का समर्पण चाहिए, आप आतंकवाद का कभी संरक्षण नहीं करोगे। इन शर्तों पर ऑपरेशन सिंदूर को स्थगित किया गया है।

सरकारी भवनों को उड़ाने की धमकी चिंताजनक : जूली

दक्षिण भारत राष्ट्रमत
dakshinbharat.com

जयपुर। प्रदेश के 4 जिलों के सरकारी भवनों को बम ब्लास्ट से उड़ाने की धमकी मिलने पर नेता प्रतिपक्ष टीकाराम जूली ने चिंता जाहिर करते हुए भजनलाल सरकार की कार्यशैली पर हमला बोला है। जूली ने कहा है कि राजस्थान के टोंक, राजसमंद, पाली और भीलवाड़ा जिलों में कलेक्ट्रेट भवनों को बम ब्लास्ट से उड़ाने की धमकी मिलना, प्रदेश की कानून-व्यवस्था की असलियत को उजागर करता है।

आएं दिन मुख्यमंत्री, उपमुख्यमंत्री, अधिकारियों को धमकियां मिल रही हैं और सरकार मौन होकर ये सब देख रही है। आज सवाल सिर्फ सुरक्षा का ही नहीं, बल्कि सरकार की विफलता, सुरत खुफिया तंत्र और जनता की सुरक्षा के भरोसे पर उठती आशंकाओं का है। मुख्यमंत्री जी आपका गृह विभाग कौन चला रहा है।



सेना प्रमुख जनरल उपेंद्र ब्रिदेवी ने जैसलमेर में सीमा क्षेत्र के दौरे के दौरान बीएसएफ राजस्थान फ्रंटियर के सहायक कमांडेंट पी. के. मिश्रा से मुलाकात करते हुए।

सैन्य कमांडर सिंह ने सूरतगढ़ सैन्य स्टेशन का दौरा किया

दक्षिण भारत राष्ट्रमत
dakshinbharat.com

जयपुर। दक्षिण पश्चिम कमान के सैन्य कमांडर लेफ्टिनेंट जनरल मनजिंदर सिंह ने सूरतगढ़ सैन्य स्टेशन का दौरा किया। उन्होंने वहां परिचालनगत तैयारियों की समीक्षा की और ‘ऑपरेशन सिंदूर’ के दौरान सराहनीय प्रदर्शन की प्रशंसा की। एक सैन्य प्रवक्ता ने मंगलवार को यहां बताया कि दो दिवसीय दौरे के दौरान सैन्य कमांडर को मौजूदा

परिचालन स्थिति, सुरक्षा प्रोटोकॉल, संरचनाओं और इकाइयों की समग्र तत्परता के बारे में जानकारी दी गई। उन्होंने तैयारियों के उच्च मानकों और सभी कर्मियों द्वारा प्रदर्शित निस्वार्थ समर्पण पर अपनी संतुष्टि व्यक्त की। सैन्य प्रवक्ता लेफ्टिनेंट कर्नल निखिल धवन के अनुसार, इस दौरान सिंह ने सूरतगढ़ वायुसेना स्टेशन के वायुसेना कर्मियों से भी बातचीत की। उन्होंने ‘ऑपरेशन सिंदूर’ के दौरान अनुकरणीय पेशेवराना दक्षता और निबांध

समन्वय की सराहना की। कमांडर ने संयुक्त योजना और क्रियान्वयन की सराहना की, जिसने मिशन को सफल करने में महत्वपूर्ण योगदान दिया। उन्होंने इस अवसर पर सैनिकों को पेशेवरता के उच्च मानकों को बनाए रखने और राष्ट्रीय सुरक्षा के प्रति अपनी अटूट प्रतिबद्धता जारी रखने के लिए प्रोत्साहित किया। साथ ही उन्होंने उभरती सुरक्षा चुनौतियों का मुकाबला करने के लिए नई तकनीकों को लगातार अपनाने के महत्व पर जोर दिया।



पूरी दुनिया में सबसे प्रोफेशनल भारत की सेना : सचिन पायलट

दक्षिण भारत राष्ट्रमत
dakshinbharat.com

जयपुर। राजस्थान के पूर्व उपमुख्यमंत्री एवं कांग्रेस नेता सचिन पायलट ने भारतीय सेना को पूरी दुनिया में सबसे प्रोफेशनल सेना बताते हुए कहा है कि ऑपरेशन सिंदूर में इसका जो प्रदर्शन रहा है और जिस पराक्रम का परिचय दिया गया है उससे पूरा देश गौरावित महसूस कर रहा है। पायलट मंगलवार को यहां लोक स्वरज मंच द्वारा आयोजित सचित्र प्रदर्शनी स्वतंत्र भारत की झलक के उद्घाटन

के अवसर पर मीडिया से बातचीत में यह बात कही। उन्होंने कहा सेना ने मुस्तैदी से ना सिर्फ भारत की रक्षा की है बल्कि उन ठिकानों को भी ध्वस्त किया है जो आतंकवाद की नर्सरी थी। हमारी सेना को सलाम हम करते हैं। हम तो कहते हैं ना सिर्फ सैनिकों को उन सैनिकों के परिवारों को जिन्होंने अपने लोगों के हमारी सुरक्षा के लिए सहज पर उनको भेजा है। उन परिजनों को हम साधुवाद देते हैं।

पूरा देश गर्व करता है जब भारत की सेना देश की रक्षा के लिए सब कुछ कुर्बान करने के लिए तत्पर रहती है हमें लगता है पूरी दुनिया में सबसे प्रोफेशनल सेना भारत की है। उन्होंने कहा आतंकवाद को जड़ से खत्म करने के लिए और पाकिस्तान समर्थित आतंकवाद को कई दशकों से हमें टारगेट किए हुए हैं चाहे कश्मीर हो, चाहे पंजाब हो यह पूरी दुनिया जानती है। पूरा देश आतंकवाद से तंग आ चुका है अब हम चाहते हैं यह समाप्त हो। जो ताकत पाकिस्तान की जमीन पर आतंकवाद को पनपाने का काम करती है उनका साफाया होना बहुत जरूरी है। इसमें कोई दोहराव नहीं है अलग अलग बात नहीं है। सारे दल, पक्ष, विपक्ष एकजुट हैं और होना भी चाहिए।



विद्यार्थी की शिक्षा पूरी हो, उसी साल दीक्षांत समारोह आयोजित हो : बागड़े

दक्षिण भारत राष्ट्रमत
dakshinbharat.com

जयपुर। राजस्थान के राज्यपाल हरिभाऊ बागड़े ने कहा है कि विश्वविद्यालय में जिस वर्ष विद्यार्थी की शिक्षा पूरी हो, उसी साल दीक्षांत समारोह आयोजित किया जाए। बागड़े मंगलवार को बिड़ला सम्भाग में राजस्थान स्वास्थ्य विज्ञान विश्वविद्यालय के दशम दीक्षांत समारोह में संबोधित कर रहे थे। उन्होंने कहा कि विद्यार्थियों को समय पर डिग्री मिले, इसके लिए सभी स्तरों पर प्रयास किए जाएं। उन्होंने चिकित्सकीय

शिक्षा में इस बात पर विशेष ध्यान दिया जाए कि विद्यार्थी की बौद्धिक क्षमता बढ़े। उन्होंने चिकित्सा शिक्षा में मौलिक शोध और अनुसंधान पर विशेष ध्यान दिए जाने की आवश्यकता जताते हुये कहा कि राजस्थान विश्वविद्यालय देश-विदेश से दूसरे विश्वविद्यालयों से कॉलोबोरेशन कर इस क्षेत्र के नये ज्ञान के अदान-प्रदान का संवाहक बने। उन्होंने कहा कि प्राचीन काल में विश्व में केवल छह विश्वविद्यालय थे, तब भी भारत में दो विश्वविद्यालय थे। यहां पर विश्वभर के विद्यार्थी पढ़ने आते थे। उन्होंने नालन्दा विश्वविद्यालय और वहां के

आयुर्वेद के ज्ञान की चर्चा करते हुए कहा कि बख्तियार खिलजी को नालंदा के वैद्य ने ठीक किया, पर उसने वहां के पुरतकाल को जला दिया। उन्होंने भारत द्वारा संसार को जीरो के ज्ञान को दिए जाने की चर्चा करते हुए कहा कि इसी से आगे की संख्या से विश्व जुड़ सका। उन्होंने देश की पहली महिला चिकित्सक के बारे में भी जानकारी दी। उन्होंने कहा कि 1886 में परीक्षा पास कर देश की पहली महिला डॉक्टर आनंदी गोपाल जोशी ने इस क्षेत्र में महिलाओं को प्रेरणा दी। उन्होंने कहा कि इससे चिकित्सकीय ज्ञान का प्रभावी रूप में अदान-प्रदान हो सकेगा।

सुवक ने शरीर पर पेट्रोल छिड़ककर लगाई आग, मौत अलवर। राजस्थान में अलवर शहर के वैशाली नगर थाना क्षेत्र स्थित खुदनपुरी इलाके में एक युवक ने मजक में अपने शरीर पर पेट्रोल छिड़ककर आग लगा दी, जिससे उसकी मौत हो गयी। पुलिस के अनुसार खुदनपुरी निवासी 24 वर्षीय लोकेश कुमार जाटव रविवार रात अपने ससुराल से लौटा था। सोमवार सुबह कथित रूप से मजक-मजक में उसने शरीर पर पेट्रोल छिड़ककर खुद को आग के हवाले कर दिया।



बाधिन नूरी, एरोहेड की मादा शावक के बीच जंग

भरतपुर। राजस्थान के सवाईमाधोपुर में रणथम्भौर टाइगर रिजर्व के जोन नंबर दो में बाधिन नूरी और एरोहेड की मादा शावक के बीच झुलके पर एकाधिकार के लिए यह जंग करने की जानकारी सामने आई है। बाधिन नूरी और एरोहेड की मादा की शावक के बीच जबरदस्त तरीके से हुई इस भिड़त के दौरान दोनों में जमकर संघर्ष हुआ। वन विभाग के सूत्रों से मिली जानकारी के अनुसार इस संघर्ष में नौबत यहां तक आ गई कि बाधिन नूरी एरोहेड की बेटी को मार भी सकती थी, लेकिन ऐन वक्त पर टाइगर टी. 120 ने आकर एरोहेड की बेटी को बचा लिया।

वन्यजीव विशेषज्ञों का मानना है कि रणथम्भौर टाइगर रिजर्व में बाघों की लगातार बढ़ती संख्या के बीच उनकी सिकुड़ता अधिकार क्षेत्र से बाघ संघर्ष के लिए भजबूर है। इस तरह की बाघों के अस्तित्व एवं टाइगरों की फाइट से एक दूसरे खरों की जान को खतरा बढ़ सकता है।



पाकिस्तान के आग्रह पर कुछ शर्तों के तहत ऑपरेशन सिंदूर रोका गया : राठौड़

दक्षिण भारत राष्ट्रमत
dakshinbharat.com

बीकानेर। राजस्थान भारतीय जनता पार्टी (भाजपा) के अध्यक्ष मदन राठौड़ ने कहा है कि पाकिस्तान के आग्रह पर कुछ शर्तों के तहत ऑपरेशन सिंदूर रोका गया। राठौड़ यहां 22 मई को प्रधानमंत्री नरेंद्र मोदी की प्रस्तावित बीकानेर यात्रा की तैयारी का जायजा लेने मंगलवार को यहां आये हैं। इस अवसर पर उन्होंने पत्रकारों से कहा कि पाकिस्तान कई देशों के समक्ष युद्ध रुकवाने के लिये गिड़गिड़ाया। उन्होंने कहा, उसके बाद हमारे सेना अध्यक्ष से चर्चा की

कि यह युद्ध नहीं चाहते। हमने तब उनसे स्पष्ट कर दिया कि हमें आतंकवादियों का समर्पण चाहिए। वे आतंकवाद खत्म करें। हमें आतंकवाद को पनपने नहीं देना है। इसके बाद ऑपरेशन सिंदूर रोका गया, हालांकि अभी खत्म नहीं किया गया है। राठौड़ ने कहा, इस लड़ाई में हमारी कोई क्षति नहीं हुई है। पाकिस्तान ने हमारे आवासीय क्षेत्रों में हमले किये, जिसे हमारी सेना ने नाकाम कर दिया। इससे हमें कोई क्षति नहीं हुई, जबकि हमारी सेना ने लक्ष्य निर्धारित करके हमले किये। सेना ने आतंकवादियों के प्रशिक्षण केंद्रों को नेस्तनाबूद करके

आतंकवादियों के कारखानों को नष्ट करने में महती भूमिका निभाई। इन प्रशिक्षण केंद्रों में ऐसे आतंकवादी भी मारे गये, जो कंधार विमान अपहरण कांड में शामिल थे। जो बच गये वे मौत की दुआ कर रहे हैं। उन्होंने कहा, पाकिस्तान कितना गैर जिम्मेदार देश है, यह उसकी हरकतों से पता चलता है। उसने सामान्य यात्री विमान शुरू करवाकर उनकी आड़ में हमले किये। यह जानता है कि भारतीय सेना यात्री विमानों पर हमला नहीं करेगी, और सेना ने किया भी नहीं। हमारी सेना ने जवाबदेही का निर्वहन किया, जिसके लिये वह जानी जाती है। हमने एक जवाबदेह देश के दायित्व का निर्वहन किया।

ज्योति मल्होत्रा का वीडियो आया सामने, थार रेगिस्तान में रहने वाले लोगों से की मुलाकात

दक्षिण भारत राष्ट्रमत
dakshinbharat.com

बाड़मेर। पाकिस्तान के लिए जासूसी करने के आरोप में गिरफ्तार ज्योति मल्होत्रा का एक वीडियो सामने आया है। यह वीडियो भारत-पाक सीमा क्षेत्र में सामरिक दृष्टि से संवेदनशील जगह से बनाया गया है। प्राप्त जानकारी के मुताबिक, ज्योति ने बाड़मेर के थार रेगिस्तान में भारत-पाक सीमा के निकट मुनाबाव रेलवे स्टेशन और झेलून गांव जैसे संवेदनशील क्षेत्रों में तीन दिन बिताए थे। ज्योति ने यह वीडियो अपने यूट्यूब चैनल ‘ट्रैवल विद जो’ पर अपलोड किया था। जिसमें वो सीमावर्ती गांव के लोगों की जीवनशैली के बारे में बताती हुई नजर आ रही हैं। ज्योति ने बाड़मेर के बॉर्डर क्षेत्र में कई रातें गुजारीं और थार के रेगिस्तान में रुककर स्थानीय लोगों से बातचीत भी की। उन्होंने बॉर्डर क्रॉस करने की प्रक्रिया और सीमा के उस पार की स्थिति के बारे में सवाल पूछे, जैसे पाकिस्तान कितनी दूर है? और बॉर्डर के उस पार क्या दिखता है?

ज्योति ने यहां के स्थानीय लोगों से पाकिस्तान के संबंध में कई सवाल पूछे। उन्होंने पूछा कि क्या आपका कोई रिश्तेदार पाकिस्तान में है, तो जवाब में कहा गया है कि हां, हमारे रिश्तेदार पाकिस्तान में हैं। ज्योति वीडियो में भारत और पाकिस्तान की सीमा पर लगे तार



के बाड़ों की ओर इशारा करती हुई कहती हैं कि उस तरफ पाकिस्तान है और इस तरफ हिंदुस्तान है। अगर आप उस तरफ जाएं, तो आप पाकिस्तान की सीमा में दाखिल हो जाएंगे। यहां पर आपको पाकिस्तानी आर्मी चहलकदमी करते दिखेंगे। इस दौरान ज्योति सीमावर्ती इलाके में रहने वाले कई लोगों के घरों में जाती हैं और उनसे पूछती हैं कि वो अपना जीवन कैसे जी रहे हैं। ज्योति इनके घर में जाकर इन लोगों से घुल मिल जाती हैं। ज्योति यहां एक घर में बकरी का दूध भी निकालती हैं। बता दें कि पाकिस्तान के लिए जासूसी करने के आरोप में ज्योति मल्होत्रा को गिरफ्तार किया गया है। ज्योति की गिरफ्तारी पंजाब के मलेरकोटला से पकड़ी गई गजाला नामक महिला से पूछताछ के बाद हुई, जिसमें जासूसी नेटवर्क से जुड़े कई अन्य लोगों के नाम सामने आए थे।

भीषण गर्मी के बीच राजस्थान के कई इलाकों में बारिश

जयपुर। राजस्थान के अधिकतर इलाकों में जहां भीषण गर्मी पड़ रही है वहीं उदयपुर और अजमेर संभाग में कहीं कहीं बारिश हुई है। मौसम विभाग के अनुसार बीकानेर, जोधपुर संभाग और शेखावाटी इलाके में भीषण गर्मी का दौर अभी जारी रहेगा। विभाग के अनुसार, मंगलवार की सुबह तक बीते चौबीस घंटे में उदयपुर और अजमेर संभाग में कहीं कहीं हल्की से मध्यम वर्षा दर्ज की गई, लेकिन शेष भागों में मौसम शुष्क रहा। सर्वाधिक वर्षा सहाड़ा (भीलवाड़ा) में 4.1 मिलीमीटर दर्ज की गई। इस दौरान बीकानेर संभाग में कहीं कहीं तेज गर्मी भी रही। सर्वाधिक अधिकतम तापमान पिलानी में 46.4 डिग्री सेल्सियस दर्ज किया जा सामान्य से 5.0 डिग्री अधिक है। विभाग के अनुसार आगामी 3-4 दिन बीकानेर, जोधपुर संभाग और शेखावाटी क्षेत्र के कुछ भागों में ‘लू’ का दौर जारी रहने की संभावना है।

शहर के वीवीपुरम में होटल त्रिशला रेजीडेंसी में 'मातृछाया' जैन महिला संगठन की ओर से समाज की जरूरतमंद महिलाओं के सशक्तिकरण के उद्देश्य से दो दिवसीय शॉपिंग प्रदर्शनी का आयोजन किया गया जिसमें लगभग 47 स्टॉल लगाए गए।



मैसूरु मेवाड़ चेतक टीम बनी मैसूरु मेवाड़ प्रीमियर क्रिकेट लीग चैंपियन

दक्षिण भारत राष्ट्रमत
dakshinbharat.com

मैसूरु। जैन मदारिया युवा संगठन की ओर से आयोजित मैसूरु मेवाड़ प्रीमियर क्रिकेट लीग में क्षेत्र की 12 टीमों ने भाग लिया। संस्था के संयोजक मनीष बोहरा ने सभी का स्वागत किया। मुख्य अतिथि के रूप में उपस्थित जैन ओसवाल साजानान संघ मदारिया मैसूरु क्षेत्र के अध्यक्ष विमल कुमार पितलिया

ने कहा कि हार-जीत महत्वपूर्ण नहीं है बल्कि खेल प्रतिस्पर्धा में भाग लेना ज्यादा महत्वपूर्ण है। खेल हमें संगठित करने के साथ ही हमारे अंदर अनुशासन की भावना पैदा करता है। मंत्री नेमीचंद श्रीमाल ने खिलाड़ियों का मनोबल बढ़ाते हुए कहा कि हम सबको निरंतर शारीरिक और मानसिक रूप से सज्जत रखना है।

प्रतियोगिता में बेस्ट बल्लेबाज अक्षय कोठारी, बेस्ट बॉलर यश

दक, मैन ऑफ दि फाइनल मैच विशाल कोठारी और मैन ऑफ दि सीरीज रितिकेश भंडारी बने। समापन समारोह में विजेता टीम मैसूरु मेवाड़ चेतक व उप विजेता टीम मैसूरु मेवाड़ लीजेंड्स टीम को ट्रॉफी और इनामी राशि देकर सम्मानित किया। सभी प्रायोजकों का सम्मान किया गया। हिंदी कमेंट्री सेजल कोठारी ने की। इस अवसर पर कोषाध्यक्ष अमरचंद दक सहित समाज के अनेक सदस्य उपस्थित थे।



क्रोध, अहंकार, प्रमाद एवं आलस्य के त्याग से होती है ज्ञान प्राप्ति : मुनिश्री संयमरत्नविजय

तीर्थ यात्रियों ने काशी विश्वनाथ एवं काल भैरव मंदिर के किए दर्शन

दक्षिण भारत राष्ट्रमत
dakshinbharat.com

बेंगलूरु। बेंगलूरु जैन सेवा मंडल द्वारा 43 कल्याणक भूमियों की सात दिवसीय तीर्थ यात्रा के दौरान तीसरे दिन मंगलवार को यात्रियों ने काशी विश्वनाथ एवं काल

भैरव मंदिर के दर्शन किए, साथ ही जैन मुनि संयमरत्न विजयजी व भुवनरत्नविजय के दर्शन किए। इस मौके पर संतों ने कहा कि मनुष्य पांच विकारों से मुक्त होकर ही ज्ञान प्राप्त कर सकता है। उन्होंने क्रोध, अहंकार, प्रमाद, खान-पान एवं आलस्य को छोड़ने की बात बताते हुए कहा कि इनके त्याग से ही

मनुष्य आगे बढ़ सकता है। सेवा मंडल के अध्यक्ष वसंतकुमार वेदमूथा ने संतों के प्रति कृतज्ञता ज्ञापित करते हुए कहा कि सुदेव, सुगुरु एवं सुधर्म से ही हमें सदाति मिल सकती है। यात्रा के दौरान प्रभु भक्ति में एक से एक बढ़ कर भक्ति गीतों, भजनों एवं स्तवनों की गूंज रही।

आमंत्रण

दक्षिण भारत राष्ट्रमत



आमंत्रण : बेंगलूरु के कांठा प्रांत जैन ट्रस्ट द्वारा कांठा प्रांत जैन समाज के खिलाड़ियों की खेल प्रतिभा को निखारने के उद्देश्य से 22 मई से बीईएल खेल मैदान में केपीपीएल सीजन-7 मोतीलाल मुणोत कप क्रिकेट प्रतियोगिता का आयोजन शुरू होने जा रहा है। ट्रस्ट के उत्तमचंद कोठारी एवं सिद्धार्थ बोहरा ने प्रायोजक महेंद्र मुणोत को कार्यक्रम में शामिल होने के लिए विशेष रूप से आमंत्रित किया।

संपूर्ण मानवता की अनमोल धरोहर होते हैं महापुरुष : राष्ट्रसंतश्री कमलमुनि

मुलबागल/दक्षिण भारत। शहर के जैन स्थानक भवन में विराजित राष्ट्रसंतश्री कमलमुनिजी कमलेश ने मंगलवार को अपने प्रवचन में कहा कि किसी भी महापुरुष को अपनी बर्पौती मानना, उन पर एकाधिका जताने वाला सबसे ज्यादा उनका अपमान कर रहा है। महापुरुष तो जगत के लिए प्रेरणा के स्रोत होते हैं। महापुरुष संपूर्ण मानवता की अनमोल धरोहर होते हैं। वे सूर्य के समान होते हैं।

संपूर्ण मानवता का उन पर समान अधिकार है। उन्होंने कहा कि महापुरुषों के नाम के आधार पर बांटने वाला, भेदभाव करने वाला, उनके नाम पर अपनी दुकानदारी चलाने वाला सबसे बड़ा गद्दार है। मुनिश्री ने कहा कि अपमान के बदले आशीर्वाद देने



वाले ही महापुरुष बनते हैं, उनका कभी अपमान होता ही नहीं है, उनका अपमान करने वाला सूर्य पर धूल फेंकने के समान काम कर रहा है।

राष्ट्रसंत ने कहा कि राम और रूहीम कहीं खतरे में नहीं हैं, जब कुछ लोगों की दुकानदारी खतरे में पड़ती है तब सुखोटा लगाकर अपना उलू सीधा करने में लगे होते हैं। महापुरुषों के नाम पर एक कतरा खून बहाना भी मानवता पर

कलंक और शर्मनाक घटना ही होती है। मोहब्बत और प्रेम पर चलने वाला ही सच्चा धार्मिक बन सकता है। इस मौके पर बेंगलूरु के वर्धमान स्थानक स्थानकवासी जैन श्रावक संघ हनुमंतनगर के अध्यक्ष गौतमचन्द्र सिंघवी, उपाध्यक्ष नेमीचंद दक, महामंत्री सुरेश धोका, कोषाध्यक्ष पवन मूथा ने संतों के दर्शन कर आगामी वर्ष 2026 के चातुर्मास के लिए निवेदन किया।

कर्नाटक में अपने ही बोझ तले बर्बाद हो रही राहुल गांधी की 'खटाखट'

अर्थव्यवस्था : भाजपा

नई दिल्ली। भारतीय जनता पार्टी (भाजपा) ने मंगलवार को कहा कि राहुल गांधी की खटाखट अर्थव्यवस्था कर्नाटक में अपने ही बोझ तले बर्बाद हो रही है। पार्टी ने आरोप लगाया कि राज्य में नकद राशि बांटने के कांग्रेस के चुनावी वादे लागू करने के मामले में खोखले और झूठे साबित हुए हैं। इससे पहले, राहुल गांधी ने आरोप लगाया था कि भाजपा एक ऐसे मॉडल का पालन करती है, जिसके तहत चुनिंदा अमीर लोगों को सारे पैसे और संसाधन मिल जाते हैं, जबकि कांग्रेस मॉडल में पैसा गरीबों के बैंक खातों और जेबों में डाला जाता है। कांग्रेस नेता कर्नाटक में कांग्रेस सरकार के दो साल पूरे होने के उपलक्ष्य में होसपेट में आयोजित एक कार्यक्रम को संबोधित कर रहे थे। इस दौरान पात्र लाभार्थियों को एक लाख से अधिक संपत्ति के मालिकाना हक के दस्तावेज वितरित किए गए, जिनकी बिना दस्तावेज वाली बस्तियों को राजस्व गांव घोषित किया गया है।

राहुल गांधी पर पलटवार करते हुए भाजपा के राष्ट्रीय प्रवक्ता प्रदीप भंडारी ने 'एक्स' पर लिखा, राहुल गांधी की 'खटाखट' अर्थव्यवस्था अपने ही बोझ तले बर्बाद हो रही है। भंडारी ने कहा, वह जोर-शोर से दावा करते हैं कि गृह लक्ष्मी योजना के तहत कर्नाटक में महिलाओं को करोड़ों रुपये अंतरित किए गए हैं। लेकिन हकीकत यह है कि उनकी अपनी कांग्रेस सरकार मानती है कि पैसा नहीं है और देरी अपरिहार्य है। उन्होंने कहा, "झूठे वादे, खोखले दावे - कांग्रेस का विशिष्ट मॉडल। केवल शोर, कोई काम नहीं।"

राहुल गांधी ने कर्नाटक विधानसभा चुनाव के दौरान दावा किया था कि विभिन्न योजनाओं के तहत वित्तीय सहायता राशि लाभार्थियों के खातों में खटाखट, खटाखट जमा की जाएगी। भंडारी ने कांग्रेस पर ऐसे समय में कर्नाटक में अपनी सरकार के दो साल पूरे होने का जश्न मनाने के लिए भी निशाना साधा, जबकि पिछले 36 घंटे से बेंगलूरु में भारी बारिश ने शहर में जनजीवन को अस्त-व्यस्त कर दिया है।

भाजपा प्रवक्ता ने कहा, "कर्नाटक में आई विनाशकारी बाढ़ में तीन लोगों की जान चली गई और राज्य गंभीर जलभराव तथा नागरिक अव्यवस्था में डूब रहा है। लेकिन कांग्रेस नेतृत्व कहां है?" उन्होंने कहा, "संकट को दूर करने के बजाय, वे एक वर्षगांठ कार्यक्रम में भाग लेने में व्यस्त हैं। वे जमीनी हकीकत से पूरी तरह से कटे हुए हैं।"

विदेश में नौकरी दिलाने के नाम पर करोड़ों की ठगी करने का आरोपी गिरफ्तार

मंगलूरु। मंगलूरु पुलिस ने विदेश में नौकरी दिलाने का झांसा देकर 300 से अधिक लोगों से एक करोड़, 82 लाख रुपये की ठगी एवं धोखाधड़ी करने के एक मामले में मुख्य आरोपी को गिरफ्तार कर लिया है। मंगलूरु के पुलिस आयुक्त अनुपम अग्रवाल ने 'पीटीआई भाषा' को यह जानकारी दी।

उन्होंने बताया कि आरोपी ने इस मामले के शिकारकर्ता को विदेश में नौकरी दिलाने का विश्वास दिलाकर उससे 1,65,000 रुपये ऋंठ लिए थे। उन्होंने बताया कि आरोपी ने कई अन्य युवकों को भी इसी तरह झांसा देकर लगभग 1 करोड़ 82 लाख रुपये की धोखाधड़ी की।

अग्रवाल ने बताया कि इस संबंध में मंगलूरु शहर के पूर्वी पुलिस थाने में मामला दर्ज किया गया था जिसकी जांच अब पुलिस की अपराध शाखा कर रही है। उन्होंने बताया कि गिरफ्तार आरोपी की पहचान मुंबई निवासी मसीउल्लाह अलीउल्लाह खान (36 वर्ष) के रूप में हुई है। उसे गहन सूछताछ की जा रही है। अग्रवाल ने यह भी बताया कि आरोपी के खिलाफ दिसंबर 2024 में मंगलूरु पूर्वी पुलिस थाने में आव्रजन अधिकारियों ने बिना किसी वैध लाइसेंस या परमिट के कंपनी खोलकर विदेश में नौकरी दिलाने का झांसा देने के आरोप में एक मामला दर्ज किया था।

दोनों मामले विस्तृत जांच के लिए मंगलूरु पूर्वी पुलिस की अपराध शाखा को स्थानांतरित कर दिए गए हैं।



'मातृछाया' की 2 दिवसीय शॉपिंग प्रदर्शनी में मिला अच्छा रेस्पांस

जरूरतमंद महिलाओं के सशक्तिकरण के लिए आयोजित हुई प्रदर्शनी

दक्षिण भारत राष्ट्रमत
dakshinbharat.com

बेंगलूरु। शहर के वीवीपुरम में होटल त्रिशला रेजीडेंसी में 'मातृछाया' जैन महिला संगठन की ओर से समाज की जरूरतमंद महिलाओं के सशक्तिकरण के उद्देश्य से दो दिवसीय शॉपिंग प्रदर्शनी का आयोजन किया गया जिसमें लगभग 47 स्टॉल लगाए गए। इस प्रदर्शनी में बताया गया कि प्रातः 10 बजे से प्रारम्भ इस एकजीबिशन में डिजाइनर सारीज, फैशनबल ड्रेसिंग, इमीटेशन ज्वेलरी, गिफ्ट हेम्पर्स, सजावट के आइटम्स, लेडीज एक्सेसरीज, आकर्षक लेडीज बैग एवं पर्स, श्रृंगार सामग्री, हैंडलूम्स के स्टाल्स

खानपान के आइटमों के अलावा मेहंदी आदि के स्टॉल लगाए गए। दो दिवसीय इस प्रदर्शनी में दोनों दिन ग्राहकों का अच्छा रेस्पांस मिला और ग्राहकों ने अपनी आवश्यकतानुसार व महिलाओं के सहयोगार्थ जमकर खरीददारी की। इस प्रदर्शनी की मुख्य खासियत यह रही कि इस प्रदर्शनी में स्टॉल लगाने वाली महिलाओं से मातृछाया संस्था ने कोई भी शुल्क व किराया नहीं लिया। इसके पीछे संस्था का मुख्य उद्देश्य था कि जो महिलाएं आर्थिक रूप से कमजोर हैं या घर पर रहकर छोटा मोटा व्यापार कर अपना व अपने परिवार का जीवन यापन कर रही हैं उन्हें एक सशक्त प्लेटफॉर्म उपलब्ध कराया जाए। संस्था ने स्टॉल के साथ साथ सभी स्टॉल धारकों को

संस्था की ओर से भोजन भी उपलब्ध कराया जो कि वास्तव में एक सराहनीय कार्य रहा। प्रदर्शनी में आने वाले अधिकतर लोगों को जब मातृछाया की इस उदारवादी भावना का पता चला तो सभी ने संस्था की सभी सदस्यों की खूब सराहना की। मातृछाया की सभी सदस्यों ने एकजुट होकर दोनों दिन जरूरतमंद महिलाओं को स्टॉल लगाने से लेकर मॉल बेचने तक में हर संभव सहयोग किया ताकि उन्हें बल मिल सके। प्रदर्शनी का अवलोकन करने मेवाड़ पैलेस के अध्यक्ष पुष्पराज मेहता, ब्यावर संघ युवा शाखा के अध्यक्ष ललित डाकलिया, राजस्थान संघ कर्नाटक के अध्यक्ष कैलाशचंद संकलेचा, तेजराज कोठारी, कुलदीप छाजेड सहित समाज के

गणमान्यजन होटल पहुंचे। प्रदर्शनी का उद्घाटन सोमवार को मुख्य प्रायोजक मोहन विल्ड प्रो कंपनी के मोहनदेवी घेवरचंद सुजानी परिवार के राजेश सुजानी, जीतो के एकसीपी जयतीलाल बालर, पारसमल नागोरी, कांतिलाल राठौड़, मातृछाया की अध्यक्ष ललिता नागोरी, मार्गदर्शिका त्रिशला कोठारी ने किया। उद्घाटन के अवसर पर अध्यक्ष ललिता नागोरी ने सभी का स्वागत किया। सचिव रेशमा बड़ोला ने बताया कि इस एजीबिशन में हर 1 घंटे में लक्षी ड्रा निकाला गया। प्रदर्शनी की संयोजिका पुष्पा बाफना एवं सह संयोजिका मोनिका पालेरचा, नियोजिका नीलम ललनाली व मातृछाया की पूरी टीम ने व्यवस्था संभाली।

समाज के प्रत्येक जरूरतमंद की सेवा को प्रतिबद्ध है जीतो : तेजराज गुलेच्छा

जीतो ने इस वर्ष के लिए 7100 विद्यार्थियों को दी छात्रवृत्ति

दक्षिण भारत राष्ट्रमत
dakshinbharat.com

बेंगलूरु। समाज की शिक्षा, सेवा एवं आर्थिक सद्बुद्धता के लिए समर्पित जीतो बेंगलूरु की महत्वाकांक्षी योजना 'जीतो जैन बंधु' के अन्तर्गत संचालित जीतो स्कॉलरशिप की शैक्षणिक सत्र 2025-26 की शुरुआत जीतो कार्यालय में मंगलवार को की गई। जीतो अपेक्स के सलाहकार समिति के पूर्व अध्यक्ष तेजराज गुलेच्छा ने कहा कि जैन बंधु योजना के अन्तर्गत संचालित मासिक अर्थ सहयोग व स्कॉलरशिप सेवा से जीतो के स्थापना उद्देश्यों की पूर्ति हो रही है। उन्होंने कहा कि प्रतिस्पर्धा व प्रतिकूल व्यापारिक हालातों, कोरोना काल में बिगड़ी स्थिति तथा अन्य सामाजिक परिस्थितियों के कारण समाज के निम्न मध्यम परिवारों को अनेकों समस्याओं का सामना करना पड़ रहा है और ऐसी परिस्थिति में जैन बंधु जैसी अनुपयोगी योजना से जरूरतमंदों



को राहत मिलती है और जीतो प्रत्येक जरूरतमंद की सेवा को प्रतिबद्ध है। उन्होंने परिस्थितिनुराज ज्यादा से ज्यादा सहायता पहुंचाने का निर्देश स्कॉलरशिप समिति को दिया। इस अवसर पर उपस्थित जीतो अपेक्स श्रमण आरोग्यम के अध्यक्ष रमेश हरण ने समाज से ज्यादा से ज्यादा स्कॉलरशिप जरूरतमंद विद्यार्थियों की पहचान कर उनको जीतो कार्यालय तक भेजने का अनुरोध किया।

जीतो जैन बंधु योजना के अध्यक्ष अशोक नागोरी ने जरूरतमंद विद्यार्थियों से बिना

किसी हिचकिचाहट के जीतो कार्यालय आकर स्कॉलरशिप फार्म के साथ आवश्यक दस्तावेज देने का अनुरोध किया। जीतो बेंगलूरु साउथ के अध्यक्ष रणजीत सोलंकी व नार्थ के अध्यक्ष विमल कटारिया ने दानवीरों से योजना में सहयोग का आह्वान किया। योजना के महामंत्री राजेश मुथा के अनुसार योजना में समाज के आर्थिक रूप से कमजोर तबके को लाभार्थियों की श्रेणी में रखा गया है, ताकि जीतो से प्राप्त मासिक अर्थ सहयोग से वो अपनी नित्य जरूरतों की पूर्ति कर सकें। जीतो द्वारा समाज के जरूरतमंदों को सीधे सहायता

पहुंचाने वाली इस जैन बंधु योजना के कार्यों को अंतिम रूप देने हेतु जीतो अपेक्स के निदेशक भेरुमल भंडारी, नरेन्द्र सिंह सामर, जीतो बेंगलूरु के पूर्व अध्यक्ष श्रीपाल खिवेसरा, समिति के महेश नाहर व महेंद्र जियानी ने सहयोग दिया। स्कॉलरशिप समिति के सिद्धार्थ बोहरा ने बताया कि इस बार %100 विद्यार्थियों को लाभ पहुंचाया जा चुका है। छात्रवृत्ति योजना की शुरुआत के अवसर पर समिति सदस्य निर्मल बाफना, सुभाष खिवेसरा, अमित कोठारी, नितेश गांधी व दिलीप रायसोनी भी उपस्थित थे।

कन्नड़ अभिनेत्री रान्या राव को सोना तस्करी मामले में मिली जमानत

बेंगलूरु/दक्षिण भारत। आर्थिक अपराध मामलों की एक विशेष स्थानीय अदालत ने चर्चित सोना तस्करी मामले में गिरफ्तार कन्नड़ अभिनेत्री रान्या राव और तरुण कोडूर राजू को मंगलवार को जमानत दे दी। अदालत ने राजस्व आसूचना निदेशालय (डीआरआई) द्वारा निर्धारित अवधि के भीतर आरोप-पत्र दाखिल करने में विफल रहने के मद्देनजर दोनों आरोपियों की वैधानिक (डिफॉल्ट) जमानत देने की अर्जी मंजूर कर ली। पीठासीन न्यायाधीश विश्वनाथ सी गोदर ने आरोपियों द्वारा दो-दो लाख रुपये के जमानती बॉण्ड भरने और इतनी ही राशि के दो निजी



मुचलके पेश करने की शर्त पर जमानत दी। अदालत ने इसके अलावा बिना अनुमति देश नहीं छोड़ने, जांच में पूर्ण सहयोग करने

और कथित अपराध को दोबारा न दोहराने की भी शर्त लगाई है। हालांकि, तस्करी मामले में जमानत मिलने के बावजूद रान्या राव को कारागार में ही रहना होगा, क्योंकि प्राधिकारियों ने उनके खिलाफ विदेशी मुद्रा संरक्षण एवं तस्करी गतिविधियों रोकथाम अधिनियम, 1974 (कोफेपोसा) के तहत एक अलग मामला दर्ज किया है। यह ऐसा कानून है, जो तस्करी से निपटने और विदेशी मुद्रा भंडार को संरक्षित करने के लिए बनाया गया है।

'कोफेपोसा' के तहत, ऐसी गतिविधियों में संलिप्तता के संकेत के आधार पर किसी व्यक्ति को बिना

मुकदमा चलाए एक वर्ष तक हिरासत में रखा जा सकता है। राव को तीन मार्च को दुर्बई से आने के बाद बेंगलूरु के केम्पेगौड़ा अंतरराष्ट्रीय हवाई अड्डे पर गिरफ्तार किया गया था। विदेशी मुद्रा संरक्षण एवं तस्करी गतिविधियों रोकथाम अधिनियम, 1974 (कोफेपोसा) के तहत एक अलग मामला दर्ज किया है। यह ऐसा कानून है, जो तस्करी से निपटने और विदेशी मुद्रा भंडार को संरक्षित करने के लिए बनाया गया है।

'कोफेपोसा' के तहत, ऐसी गतिविधियों में संलिप्तता के संकेत के आधार पर किसी व्यक्ति को बिना